

# राप्तीदून विकास क्षेत्रको जमीनको (बिक्री वितरण) व्यवस्था नियमहरू, २०२४

(मिति २०७५ साल बैशाख मसान्तसम्म भएका संशोधन समेत मिलाइएको)



नेपाल सरकार  
कानून, न्याय तथा संसदीय मामिला मन्त्रालय  
सिंहदरबार

# राप्तीदून विकास क्षेत्रको जमीनको (बिक्री वितरण) व्यवस्था नियमहरू, २०२४

नेपाल राजपत्रमा प्रकाशित मिति  
२०२४।१।९

## संशोधन

- |  |             |
|--|-------------|
| १. राप्तीदून विकास क्षेत्रको जमीनको (बिक्री वितरण) व्यवस्था (पहिलो संशोधन) नियमहरू, २०२४   | २०२४।१।०।२९ |
| २. राप्तीदून विकास क्षेत्रको जमीनको (बिक्री वितरण) व्यवस्था (दोस्रो संशोधन) नियमहरू, २०२५  | २०२५।१।१।२७ |
| ३. राप्तीदून विकास क्षेत्रको जमीनको (बिक्री वितरण) व्यवस्था (तेस्रो संशोधन) नियमावली, २०७० | २०७०।१।३०   |

राप्तीदून विकास क्षेत्रको जमीनको (बिक्री वितरण) व्यवस्था ऐन, २०२४ को दफा १८ ले दिएको अधिकार प्रयोग गरी नेपाल सरकारले देहायका नियमहरू बनाएकोछ।

१. संक्षिप्त नाम र प्रारम्भ : (१) यी नियमहरूको नाम “राप्तीदून विकास क्षेत्रको जमीनको (बिक्री वितरण) व्यवस्था नियमहरू, २०२४” रहेकोछ।

(२) यी नियमहरू तुरुन्त प्रारम्भ हुने छन्।

२. परिभाषा : विषय वा प्रसङ्गले अर्को अर्थ नलागेमा यी नियमहरूमा,-

(क) “ऐन” भन्नाले “राप्तीदून विकास क्षेत्रको जमीनको (बिक्री वितरण) व्यवस्था ऐन, २०२४” सम्भन्धनु पर्छ।

(ख) “अनुसूची” भन्नाले यी नियमहरूको अनुसूची सम्भन्धनु पर्छ।

- \*३. जाँचबुझ गर्न सूचना प्रकाशित गर्ने : (१) कमिशनले राप्तीदून विकास क्षेत्रको जमीनको सम्बन्धमा देहायका कुराहरूको जाँचबुझ गर्नको लागि अनुसूची-१ बमोजिमको ढाँचामा सूचना प्रकाशित गर्नेछ :-

(क) सो क्षेत्रको कुनै जग्गा हकभोग भएको व्यक्ति वा परिवारले सो जग्गा प्रादेशिक विकास योजना (राप्तीदूनको जमीन वितरण) नियमहरू, २०१३ बमोजिम प्राप्त गरेको हो वा होइन ?

(ख) कुनै व्यक्ति वा परिवारले सो क्षेत्रको कुनै जग्गा सो नियम वा ऐन लागू हुन भन्दा अघि गठन भएका कमिशनको आदेश बमोजिम प्राप्त गरी बसोबास गरी

\* पहिलो संशोधनद्वारा संशोधित।

भोग गरिआएको छ वा त्यस्तो नियम वा आदेश बमोजिम प्राप्त नगरी त्यसै बसोबास गरिआएको छ ?

(ग) कुनै व्यक्ति वा परिवारले सो नियम बमोजिम जग्गाको पूर्जासम्म प्राप्त गरेको, तर जग्गा नपाएको छ वा छैन ?

(२) राप्तीदून विकास क्षेत्रको जमीनमा कुनै प्रकारको हकभोग वा बसोबास हुने व्यक्ति वा परिवारले उपनियम (१) बमोजिम सूचना प्रकाशित भएको मितिले ६० दिनभित्र अनुसूची-२ बमोजिमको ढाँचामा कमिशन छेउ आफ्नो फाँटवारी पेश गर्नु पर्छ ।

\*४ जग्गाको बिक्री वितरण : \*९(१) नियम ३ बमोजिम प्रकाशित सूचनाको म्यादभित्र पर्न आएको फाँटवारीका सम्बन्धमा आवश्यक कुराहरु जाँचबुझ गर्नको निमित्त सरोकारवाला व्यक्तिहरु उपस्थित हुनु भनी कम्तीमा १५ दिनको म्याद तोकी कमिशनले जग्गा भएको सम्बन्धित गाउँ विकास समिति वा नगरपालिकामा सबैले देखने ठाउँमा सूचना टाँस्नु पर्दछ । सो बमोजिम सूचना टाँस भएपछि सम्बन्धित व्यक्तिहरुलाई तामेल भएको मानिनेछ । यसरी टाँस गरिएको सूचनाको म्यादभित्र सरोकारवाला व्यक्तिहरु उपस्थित नभएमा पनि कमिशनले आवश्यक जाँचबुझ गरी ऐन बमोजिम जफत हुने जग्गा जफत गरी बिक्री वितरण गर्न कमिशनलाई बाधा पुऱ्याएको मानिने छैन ।

(२) उपनियम (१) बमोजिम जफत भएको जग्गा बिक्री वितरणमा पाउने व्यक्तिलाई कमिशनले जग्गाको पूर्जा दिनेछ ।

५. जग्गाको मोल र शर्त तोक्ने : (१) नियम ४ बमोजिम पूर्जा प्राप्त गर्ने व्यक्ति वा परिवारलाई बिगाहा एको रु. ३५।- पैतीसको दरले कमिशनले जग्गा बिक्री वितरण गरिनेछ र त्यसरी बिक्री वितरण गर्दा उपनियम (२) बमोजिमको म्यादमा किस्ता नबुझाएमा त्यस्तो जग्गा नेपाल सरकार लाग्नेछ भनी शर्त समेत गराउनेछ ।

(२) जग्गा प्राप्त गर्ने व्यक्ति वा परिवारले उपनियम (१) बमोजिमको मोल तीन वर्षमा तीन बराबर किस्तामा प्रत्येक वर्षको आषाढ मसान्तमा स्थानीय माल अड्डामा बुझाउनु पर्छ ।

६. किस्ता नबुझाएमा जग्गा नेपाल सरकारको हुने : (१) कुनै व्यक्ति वा परिवारले प्राप्त गरेको जग्गाको नियम ५ को उपनियम (२) बमोजिम तोकिएको समयमा किस्ता नबुझाएमा त्यस्तो जग्गा नेपाल सरकार लाग्नेछ र सो जग्गा ऐन बमोजिम बिक्री वितरण गरिनेछ ।

- 
- \* पहिलो संशोधनद्वारा संशोधित ।
  - \* दोस्रो संशोधनद्वारा संशोधित ।
  - तेस्रो संशोधनद्वारा संशोधित ।

७. जग्गा दर्ता गर्ने : (१) कमिशनले बिक्री वितरणमा जग्गा पाउने व्यक्तिको नाउँमा जग्गा दर्ता गर्न स्थानीय माल अड्डालाई आदेश दिनु पर्छ ।
- (२) उपनियम (१) बमोजिमको आदेश प्राप्त भएपछि माल अड्डाले जग्गावालाको हैसियतले निजको नाममा अनुसूची-३ बमोजिमको ढाँचामा सो जग्गा दर्ता गर्नु पर्नेछ र त्यसको एक प्रति नक्कल सम्बन्धित जग्गावालालाई दिनु पर्छ ।
८. अड्डा तोक्ने : ऐनको दफा १७ को प्रयोजनको लागि अड्डामा माल अड्डालाई तोकिएको छ ।
९. खारेजी : प्रादेशिक विकास योजना (राप्तीदूनको जमीन वितरण) नियम, २०१३ खारेज गरिएको छ ।

द्रष्टव्य :- केही नेपाल ऐन संशोधन गर्ने ऐन, २०६३ द्वारा रूपान्तरण गरिएका शब्दहरु :-  
“श्री ५ को सरकारको” सट्टा “नेपाल सरकार” ।

**\*अनुसूची-१**

(नियम ३(१) सँग सम्बन्धित)

**राप्तीदून जग्गा बिक्री वितरण कमिशनबाट जारी गरिएको सूचना**

प्रादेशिक विकास योजना (राप्तीदूनको जमीन वितरण) नियम, २०१३ र २०२० साल पौष १९ गते रोज ६ का मितिदेखि साविकको कमिशनको आदेश बमोजिम बिक्री वितरणमा जग्गा प्राप्त नगरी पूर्जा सम्म पाएका सो नियम वा आदेश बमोजिम जग्गा बिक्री वितरणमा नपाई त्यसै जग्गामा बसोबास गरी भोग गरिआएका सबै व्यक्तिहरूले यसैसाथ संलग्न अनुसूची-२ बमोजिमको ढाँचामा यो सूचना जारी भएको ६० (साठी) दिनभित्र सबै कुरा खोली यस कमिशनको कार्यालयमा फाँटवारी दाखिल गर्न सूचित गरिएको छ । फाँटवारी दाखिल नगर्नेको सम्बन्धमा ऐन बमोजिम कारवाई हुनेछ ।

अड्डाको छाप :

( )

मिति :-

राप्तीदून जग्गा बिक्री वितरण कमिशन

---

\* पहिलो संशोधनद्वारा संशोधित ।

\*अनुसूची-२

(नियम ३ (२) सँग सम्बन्धित)

(क)

प्रादेशिक विकास योजना (राप्तीदूनको जमीन वितरण) नियम, २०१३ अन्तर्गत कुनै एउटै जग्गा एक वा एक भन्दा बढी व्यक्ति वा परिवारले पाएको त्यस्तो जग्गा पाउनेले भर्नु पर्ने :-

श्री राप्तीदून विकास क्षेत्रको जग्गा

बिक्री वितरण कमिशन

विषय : जग्गाको वितरण ।

महोदय,

मैले/हामीले प्रादेशिक विकास योजना (राप्तीदूनको जमीन वितरण) नियम, २०१३ अन्तर्गत ..... मितिमा पाएको जग्गाको वितरण निम्नलिखितानुसार खुलाई पेश गरेको छु /का छौं । भुट्टा ठहरे कानून बमोजिम बुझाउँला ।

- (क) जग्गावालाको नाम, थर, वतन :-
- (ख) जग्गा पाएको साल मिति :- .....
- (ग) जग्गा रहेको जिल्ला तथा गाउँ विकास समिति वा नगरपालिका र वडा :-.....
- (घ) जग्गाको क्षेत्रफल, बिगाहा र चार किल्ला (कित्ता नम्बर भए त्यसको नम्बर) :-
- (ङ) जग्गा भोग गरी आएको वा भोगन नपाएको :-.....
- (च) जग्गा भोग गर्ने व्यक्तिको परिवार संख्या :-.....
- (छ) जग्गा मालमा दर्ता भएको छ वा छैन :- .....
- (ज) हाल जग्गा भोग गर्ने व्यक्तिको नाम :- .....

\* पहिलो संशोधनद्वारा संशोधित ।

(५)

- (भ) जग्गा दर्ता भएको भए मालपोतको दर :- .....
- (ब) जग्गाको मोल बुझाएको वा नबुझाएको :- .....
- (ट) मोल बुझाएका जग्गा प्राप्त गरे वा नगरेको :- .....
- (ठ) मोल बुझाएको भए कति बुझाएको :- .....
- (ड) मोही लागेको वा नलागेको :- .....
- (ढ) अरु कुनै खुलाउनु पर्ने कुराहरु

मिति :-

फाँटवारी पेश गर्ने व्यक्तिको,-  
सहीछाप र ठेगाना .....

कानून न्याय तथा संसदीय मामिला न्यायालय

(ख)

२०२० साल पौष १९ गते रोज ६ का मितिदेखि कमिशनको आदेश बमोजिम जग्गा पाउनेले भर्नु पर्ने :-

श्री राप्तीदून विकास क्षेत्रको

जग्गा बिक्री वितरण कमिशन

विषय : जग्गाको विवरण ।

महोदय,

मैले/हामीले २०२० साल पौष १९ गते रोज ६ का मितिदेखि कमिशनको आदेश बमोजिम पाएको जग्गाको विवरण निम्न लिखित अनुसार खुलाई पेश गरेको/का छु/छौं भुङ्गा ठहरे कानून बमोजिम बुझाउँला ।

- (क) जग्गावालाको नाम, थर, वतन :- .....
- (ख) जग्गा पाएको साल मिति :-.....
- (ग) जग्गा रहेको जिल्ला, गाउँ विकास समिति वा नगरपालिका र वडा :-.....
- (घ) जग्गाको कित्ता नम्बर, क्षेत्रफल, बिगाहा र चार किल्ला:- .....
- (ङ) जग्गा भोग गरिआएको वा भोगन नपाएको :- .....
- (च) जग्गा भोग गर्ने व्यक्तिको परिवार संख्या :- .....
- (छ) जग्गा मालमा दर्ता भएको छ वा छैन :- .....
- (ज) हाल जग्गा भोग गर्ने व्यक्तिको नाम :-
- (झ) जग्गा दर्ता भएको भए मालपोतको दर :-
- (ञ) जग्गाको माल बुझाएको वा नबुझाएको :-
- (ट) मोल बुझाएको भए कति बुझाएको :- .....
- (ठ) मोल बुझाई जग्गा प्राप्त गरे वा नगरेको :-
- (ड) मोही लागेको वा नलागेको :- .....
- (ढ) अरु कुनै खुलाउनु पर्ने :- .....

मिति :-

फाँटवारी पेश गर्ने व्यक्तिको,-

सहिच्छाप र ठेगाना:- .....

(७)



(ग)

प्रादेशिक विकास योजना (राप्तीदूनको जमीन वितरण) नियम, २०१३ वा यस भन्दा अघि गठन भएका (२०२० साल पौष १९ गते रोज ६ देखिका) कमिशनको आदेश बमोजिम जग्गा पाएको नभै त्यसै जग्गामा बसोबास गरी भोग गरिआएको व्यक्तिले भर्नु पर्ने :-

श्री राप्तीदून विकास क्षेत्रको जग्गा  
बिक्री वितरण कमिशन

विषय :- जग्गाको वितरण ।

महोदय,

मैले/हामीले प्रादेशिक विकास योजना (राप्तीदूनको जमीन वितरण) नियम, २०१३ वा यस भन्दा अघि गठन भएका कमिशनको आदेश विना जग्गामा त्यसै बसोबास गरी भोग गरिआएका जग्गाको विवरण निम्न लिखितानुसार खुलाई पेश गरेको/का/छु/छौं । भुट्टा ठहरे कानून बमोजिम बुझाउँला ।

- (क) जग्गा भोग गर्न व्यक्तिको नाम, थर, वतन :- .....
- (ख) जग्गा भोग गरिआएको साल मिति :- .....
- (ग) जग्गा रहेको, जिल्ला, गाउँ विकास समिति वा नगरपालिका र वडा :-.....
- (घ) जग्गाको क्षेत्रफल बिगाहा र चार किल्ला :- .....
- (ङ) जग्गा भोग गर्ने व्यक्तिको परिवार संख्या :- .....
- (च) अर्काको नामको जग्गा भोग गरिरहेको भए साविक जग्गावालासँग के कुन शर्तमा वा कसरी लिएको सो, र कित्ता नम्बर तथा माल दर्ता नम्बर कति हो :- .....
- (छ) साविक जग्गावाला भए, निजको नाम, थर, वतन :- .....
- (ज) दरखास्तवालाका वा निजको परिवारको अन्त जग्गा छ वा छैन ? भए कहाँ कति छ :- .....
- (झ) जग्गामा मोही लागेको वा नलागेको :- .....
- (ञ) अरु कुनै खुलाउनु पर्ने कुराहरु :- .....

मिति :-

फाँटवारी पेश गर्ने व्यक्तिको,-  
सहिच्छाप र ठेगाना .....

(द)